
Lomashaproktam Shri Svami Kavacham

ಲೋಮಶಪ್ರೋಕ್ತಂ ಶ್ರೀಸ್ವಾಮಿಕವಚಂ

Document Information



Text title : Lomashaproktam Shri Svami Kavacham

File name : lomashaproktaMshrIsvAmikavacham.itx

Category : deities_misc, lakShmInArAyaNIyasaMhitA, kavacha

Location : doc_deities_misc

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 13/46-70||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ಲೋಮಶಪ್ರೋಕ್ತಂ ಶ್ರೀಸ್ವಾಮಿಕವಚಂ



ಸ್ತ್ರೀಭಿಃ ಸಾಕಂ ಸುಯೋಧವ್ಯಂ ಸ್ತ್ರೀಭಿರೇವ ಹಿ ಧರ್ಮತಃ .
ಭವತ್ಯಃ ಕನ್ಯಕಾಃ ಸರ್ವಾ ಧಾರಯಂತು ಹಿ ವರ್ಮ ಚ .. ೪೬..
ಶಸ್ತ್ರಾಣೀಮಾನಿ ಸರ್ವಾಣಿ ಧಾರಯಂತು ಯಥಾಯಥಂ .
ಮಂತ್ರಾನ್ ದಿವ್ಯಾನ್ ಧಾರಯಂತು ನಾಶಯಂತು ಚ ತಾ ದ್ರುತಂ .. ೪೭..
ಇತ್ಯುಕ್ತ್ವಾ ಲೋಮಶಃ ಶೀಘ್ರಂ ಪತ್ಯರ್ಥಪ್ರಾಣರಕ್ಷಿಕಾಃ .
ಕನ್ಯಕಾಃ ಶ್ರಾವಯಾಮಾಸ ಶ್ರೀಸ್ವಾಮಿಕವಚಂ ತದಾ .. ೪೮..
ತ್ರಿರಾಚಮ್ಯ ಹರಿಂ ಧ್ಯಾತ್ವಾ ಪ್ರಾಣಾನಾಯಮ್ಯ ತ್ರಿಸ್ತಥಾ .
ಮಸ್ತಕೇ ಮೇ ಹರೇರಸ್ತು ಮಸ್ತಕಂ ಚ ಮುಖೇ ಮುಖಂ .. ೪೯..
ನೇತ್ರಯೋರ್ಮೇಽಸ್ಯ ನೇತ್ರೇ ಸ್ತಾಂ ಶ್ರವಸೋರ್ಮೇಽಸ್ಯ ವೈ ಶ್ರವೌ .
ಮಮ ಕಂಠೇ ಹರೇಃ ಕಂಠೋ ಹಸ್ತಯೋರ್ಮೇ ಹರೇಃ ಕಠೌ .. ೫೦..
ವಕ್ಷಸಿ ಸ್ತನಯೋರ್ಮೇ ಚ ಹರೇರ್ವಕ್ಷಃಸ್ತನೌ ತಥಾ .
ಉದರೇ ಮೇ ಹರೇರಸ್ತೂದರಂ ಕಟ್ಯಾಂ ಹರೇಃ ಕಟಿಃ .. ೫೧..
ಪೃಷ್ಠೇ ಪೃಷ್ಠಂ ನಿತಂಬಯೋರ್ಮೇ ನಿತಂಬೌ ಹರೇಸ್ತಥಾ .
ಗುಪ್ತೇ ಗುಪ್ತಂ ತಥಾ ಸಕ್ಲೋಃ ಸಕ್ಲಿನೀ ಪಾದಯೋಃ ಪದೇ .. ೫೨..
ಸರ್ವಾ ಮೂರ್ತಿಹರೇರಸ್ತು ಮಯಿ ಸರ್ವಾಂಗಮೂರ್ತಿಕೇ .
ಇತಿ ನ್ಯಾಸಾನ್ ವಿಧಾಯೈವ ಸ್ವಾಮಿಕವಚಮುಚ್ಚರೇತ್ .. ೫೩..
ಓಂ ಅನಾದಿಶ್ರೀಕೃಷ್ಣನಾರಾಯಣಃ ಸರ್ವಪ್ರಹೇತಿಮಾನ್ .
ದಿವ್ಯವಿಮಾನಮಾರೂಢಃ ಸರ್ವರಕ್ಷಾಂ ಕರೋತು ನಃ .. ೫೪..
ಶಂಖಚಕ್ರಗದಾಪದ್ಮಚರ್ಮಾಸಿಚಾಪಪಾಶವಾನ್ .
ಧನುಸ್ತ್ರಿಶೂಲಶರವಾನ್ ಶಸ್ತ್ರೈರ್ಭ್ಯೋಽವತು ನೋ ಹರಿಃ .. ೫೫..
ವೈದ್ಯೋಮ್ನಿ ದಿವ್ಯಕ್ರಮೋಽವ್ಯಾನ್ಮೋಽನಲೇ ಕೃಷ್ಣನಾರಾಯಣಃ .
ವಾಯೌ ಪ್ರಾಣಪತಿಃ ಪಾಯಾಜ್ಜಲೇ ಸ್ವಾಮೀ ಪರಾತ್ಪರಃ .. ೫೬..
ಪೃಥ್ವ್ಯಾಮವ್ಯಾಧ್ವಾಲಕೃಷ್ಣೋ ಯುದ್ಧೇಽವ್ಯಾತ್ಪುರುಷೋತ್ತಮಃ .
ಶಸ್ತ್ರಾಸ್ತ್ರಮಂತ್ರಪಾತೇರ್ಭ್ಯೋಽವ್ಯಾನ್ಃ ಪತಿಃ ಫಲಸ್ಥಿತಃ .. ೫೭..
ಇಂದ್ರಜಾಲಾದಿಮಾಯಾಭ್ಯೋಽನ್ತರಾತ್ಮಾವ್ಯಾತ್ ಶ್ರಿಯಃ ಪತಿಃ .
ಪ್ರಿಯಸ್ವಾಮೀ ಕೃಷ್ಣನಾರಾಯಣೋಽವ್ಯಾತ್ಕಾಲವೇಗತಃ .. ೫೮..

ರಾಕ್ಷಸೀಭ್ಯಃ ಕೃಷ್ಣಕಾಂತಶ್ಚಾವ್ಯಾದನವಧಾನತಃ .
 ಮೃತ್ಯುರೋಗಾಽಚಿಂತ್ಯಭೀಭ್ಯಃ ಪಾತು ನ ಕೃಷ್ಣವಲ್ಲಭಃ .. ೫೯..
 ಭೌತಿಕೇಭ್ಯೋ ವಿಕಾರೇಭ್ಯಃ ಪಾತು ನೋಽಕ್ಷರಧಾಮಪಃ .
 ಸರ್ವಾವಸ್ಥಾಸು ಸರ್ವೇಭ್ಯಃ ಪಾತು ತ್ವಂತರಗಃ ಪ್ರಭುಃ .. ೬೦..
 ಸಂಹರ ರಾಕ್ಷಸೀಸೈನ್ಯಂ ರಕ್ಷಯ ಕನ್ಯಕಾಕುಲಂ .
 ಆನಂದಯ ತತೋ ನಶ್ಚ ಜಯಂ ದೇಹಿ ಪರೇಶ್ವರ .. ೬೧..
 ಓಮನಾದಿಕೃಷ್ಣನಾರಾಯಣೋಽಸ್ಯ ದೇವತಾಽವತು .
 ಲೋಮಶಾಯ ನಮಃ ಸ್ವಾಮಿಕವಚಸ್ಯರ್ಷಯೇ ಸದಾ .. ೬೨..
 ಕಂಭರಾಶ್ರೀಮಹಾಲಕ್ಷ್ಮೀ ರಕ್ಷಾಕರ್ತ್ರೇ ನಮೋಽವತು .
 ನಾರಾಯಣಾಯ ಗೋಪಾಲಕೃಷ್ಣಾಯ ಚ ನಮೋಽವತು .. ೬೩..
 ಇತ್ಯುಚ್ಚಾವಿತಮೇವೈತತ್ಕವಚಂ ಕೋಟಿರೂಪದೃಕ .
 ಕ್ಷಣಾದಜಾಯತ ಕೋಟಿಸೂರ್ಯವರ್ತುಲಮುಜ್ಜ್ವಲಂ .. ೬೪..
 ಕನ್ಯಾಸ್ತಾ ಧಾರಯಾಮಾಸೂ ರಾಧಿಕೇ ಚ ತ್ವಯಾ ಸಹ .
 ಮಂಜುಲಾ ಪಾರ್ವತೀ ಲಕ್ಷ್ಮೀಃ ಪ್ರಭಾ ಹಂಸಾ ಚ ಮಾಣಿಕೀ .. ೬೫..
 ಕೋಟಿಕೋಟ್ಯಃ ಸ್ವರ್ಣವರ್ಣಂ ದಧ್ಯುಸ್ತಚ್ಛೇದವರ್ಜಿತಂ .
 ಅವೃಣಂ ಚಾಽವಿಯುಕ್ತಂ ಚ ವರ್ಮ ವರ್ಷ್ಯಸು ಪೂರಿತಂ .. ೬೬..
 ಕೋಮಲಂ ನಿಷ್ಕರಂ ಚಾಪಿ ಸುಖಸ್ಪರ್ಶಂ ಚ ರಕ್ಷಕಂ .
 ಧೃತ್ವಾ ಜಲೇನ ಸಾಕಂ ಚ ಶಸ್ತ್ರಾಸ್ತ್ರಮಂತ್ರಕಾನ್ ಪಪುಃ .. ೬೭..
 ಕನ್ಯಕಾವರ್ಮಮಂತ್ರಾಢ್ಯಾ ಯುಗಪತ್ ಕೃಪಯಾಽಭವನ್ .
 “ಗ್ರಸತ್ವೇತತ್ ಕೃಷ್ಣಕಾಂತಃ ಕಾಂತಾರ್ಥಮೋಂ ಕ್ಷಃ ಫಟ್ ಸ್ವಾಹಾ” .. ೬೮..
 ಜಜಪುಸ್ತಾ ಮಂತ್ರಮೇವಂ ಚಾಷ್ಟೋತ್ತರಶತಂ ತದಾ .
 ಯುದ್ಧೇ ಸರ್ವತ್ರ ಚಾನ್ಯತ್ರ ಯಃ ಸ್ಮೃತೋ ರಕ್ಷಕೋಽಸ್ಮಿ ವೈ .. ೬೯..
 ಮಂತ್ರಶ್ಚಾಯಂ ಧೃತಸ್ತಾಭಿರ್ಜಪ್ತಶ್ಚಾಪಿ ತತಃ ಪರಂ .
 ಲೋಮಶಃ ಪ್ರದದೌ ತಾಭ್ಯೋಽಣಿಮಾದ್ಯಾಃ ಸಿದ್ಧಯಸ್ತಥಾ .. ೭೦..
 ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಃ ತ್ರೇತಾಯುಗಸಂತಾನಾತ್ಮಕಸ್ಯ
 ದ್ವಿತೀಯಖಂಡೇ ೧೩-ಅಧ್ಯಾಯಾಂತರ್ಗತಂ ಲೋಮಶಪ್ರೋಕ್ತಂ ಶ್ರೀಸ್ವಾಮಿಕವಚಂ

ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೨. ಅಧ್ಯಾಯ ೧೩/೪೬-೭೦..

lakShmInArAyaNIyasaMhitA . khaNDa 2. adhyAya 13/46-70..

Proofread by PSA Easwaran

——
Lomashaproktam Shri Svami Kavacham

pdf was typeset on February 5, 2026

——
Please send corrections to sanskrit@cheerful.com

